



سلسلہ
مواظع حسنہ نمبر ۲۸



علامات اہل محبت

عارف ملت حضرت قائد مولانا شاہ حکیم محمد اختر صاحب دہلیت برکاتہم



042-6370371
042-6373310

زیر سرپرستی: یادگار خانتاہ ابدادیہ شریفیہ

جامعہ مسجد قدسیہ بالمقابل چتریا گھر شاہراہ قائد اعظم، لاہور پوسٹ نمبر 2074 پوسٹ کوڈ نمبر 54000

نمبر کتاب خانہ لاہور پوسٹ نمبر 54000
042-6861584, 6551774

نشر: افجمن احیاء السنۃ



عارف باللہ حضرت اقدس مولانا شاہ حکیم محمد اختر صاحب دست برکات ہم



زیر سرپرستی:

یادگار خانقاہ ابدادیہ اشرفیہ

جامعہ مسجد قدسیہ بالقابل چڑیا گھر مشاہیرہ قائد اعظم، لاہور



نہشہ:

انجمن احیاء السنۃ رجسٹرڈ فیئر آباد، باغبانپورہ، لاہور۔

سلسلہ اشاعت دعوت الحق ۲۸

نام کتاب ————— علاماتِ نبوت
 تصحیح کتابت ————— حافظ سہیل احمد عثمانی (ایم اے) / حافظ محمد یونس (ایم ایس سی)
 واعظ ————— عارف الحق شہزادہ شاہ حکیم محمد اختر صاحب تبرکاتہم
 ناشر ————— انجمن احیاء السنۃ نفیر آباد، باغبانپورہ، لاہور۔

ملنے کے پتے

شعبہ نشر و اشاعت خانقاہ امدادیہ اشرفیہ، اشرف المدارس
 گلشن اقبال، بلاک نمبر 2، پوسٹ بکس نمبر 11182، کراچی 47 - فون: 461658
 • ڈاک کے ذریعہ واعظ کی ترسیل صرف ان چوں سے ہوتی ہے

یادگار خانقاہ امدادیہ اشرفیہ ————— پوسٹ بکس نمبر: 2074
 جامعہ مسجد قدسیہ بالقابل چنیا کمر لاہور ————— فون: 6370371- 6373310
 انجمن احیاء السنۃ نفیر آباد، باغبانپورہ، لاہور۔ پوسٹ کوڈ نمبر 54920
 فون: 6551774 - 6861584

نگران اشاعت

عبدالمجید بن خلیفہ صاحب ز: عارف الحق شہزادہ شاہ حکیم محمد اختر صاحب تبرکاتہم

۳۲۔ راجپوت بلاک، نفیر آباد، باغبانپورہ، لاہور۔ فون: 6551774 - 6861584

فہرست

۵	عرض مرتب
۷	کفار سے دوستی کا انجام ارتداد ہے
۸	نفس کفار سے بھی زیادہ خطرناک ہے
۸	نفس کی نہایت جامع تعریف
۹	کفار سے معاملات جائز ہوالاات حرام
۹	یہود و نصاریٰ اور جملہ کفار دوستی کے قابل نہیں
۱۰	ایک قسم مسئلہ سلوک
۱۱	غنیات النبیہ کو ثمرۃ مجاہدات سمجھنا ناشکری ہے
۱۲	قرآن پاک سے استدلال
۱۲	حسن اتفاق و سوء اتفاق کفار و ملاحدہ کی ایجاد
۱۳	جنت بھی رحمت سے ملے گی
۱۳	جزا بھی دراصل عطا ہے
۱۴	جنت کو جزا عمل فرمانا بھی رحمت ہے اور اس کی مثال
۱۴	عطا کو جزا سے تعبیر کرنے کی دوسری مثال
۱۵	نماز کے بعد سید الانبیاء صلی اللہ علیہ وسلم کے استغفار کی حکمت
۱۶	عبادت سے حق عظمت النبیہ ادا نہ ہونے کی انوکھی مثال
۱۷	عبادت پر ناز نہ سمجھتے
۱۹	يُجِبُّونَهُ پر يُجِبُّهُم کی تقدیم کی حکمت
۲۰	تقدیم يُجِبُّهُم کی دوسری حکمت
۲۱	اہل محبت کی تین علامات

- ۲۱ پہلی علامت : مومنین کے ساتھ تواضع و خاشیتِ نفس
- ۲۲ خاشیتِ نفس پر آیتِ قرآنی سے عجیب استدلال
- ۲۳ اکرامِ مومن کی ایک شدت
- ۲۴ بوقتِ مقابلہ اہلِ محبت کی کفار پر شدت
- ۲۴ اہلِ محبت کی دوسری علامت : مجاہدہ فی سبیل اللہ
- ۲۴ ۱۔ رضائے حق کی تلاش میں تکلیف اٹھانے والے
- ۲۵ اہلِ عشق کا اصل مقام
- ۲۵ قلتِ در کی تعریف
- ۲۶ ۲۔ دین کی نصرت میں مشقت اٹھانے والے
- ۲۶ ۳۔ احکامِ اللہ کی تعمیل میں مجاہدہ کرنے والے
- ۲۶ ۴۔ اللہ کی نافرمانی سے بچنے کا غم اٹھانے والے
- ۲۸ تیسری علامت : مخلوق کی ملامت سے بے پروائی
- ۲۹ لَا يَتَخَفُونَ لَوْمَةَ لَائِحَةٍ کی عاشقانہ تفسیر
- ۳۰ استقامتِ اہلِ محبت کی خاص شان ہے
- ۲۱ تیرے عاشق کو لوگوں نے سمجھا ہے کم
- ۲۲ داغِ دل چمکے گا بن کر آفتاب
- ۲۲ کمالات کی مجاہدات سے عدمِ نسبت پر قرآنِ پاک سے استدلال
- ۲۴ فضلِ قانون سے بالاتر ہے
- ۲۵ اسمائے حسنیٰ واسعِ علیم کا رابطہ

بِسْمِ اللَّهِ الرَّحْمَنِ الرَّحِيمِ

عرض مرتب

نَحْمَدُهُ وَنُصَلِّي عَلَى رَسُولِهِ الْكَرِيمِ

احقر عشرت جمیل میر عفا اللہ عنہ عرض رسا ہے کہ عارف باللہ مرشد فی مولانی
حضرت مولانا شاہ حکیم محمد اختر صاحب امت برکاتہم ربی یونین کے تیسرے سفر سے
مورخہ ۲۸ ذیقعدہ ۱۴۱۶ھ مطابق ۱۷ اپریل ۱۹۹۶ء بروز منہذہ کراچی واپس تشریف
لائے۔ احقر راقم الحروف بھی ہمراہ تھا۔ ہر جمعہ کو خانقاہ امدادیہ اشرفیہ گلشن اقبال کراچی
میں حضرت والا سے تعلق رکھنے والے علماء صوفیاء و سائیکین کا اجتماع ہوتا ہے چنانچہ
سفر ربی یونین سے واپسی کے بعد حضرت والا نے یہ پہلا وعظ ۳۰ ذیقعدہ ۱۴۱۶ھ
مطابق ۱۹ اپریل ۱۹۹۶ء بروز جمعہ خانقاہ مسجد اشرف کی محراب سے حسب معمول کرسی
پر بیٹھ کر بیان فرمایا۔ سامعین کی تعداد تقریباً پانچ سو تھی۔

عجیب سحر انگیز بیان تھا جس میں حضرت والا نے قرآن پاک کی روشنی میں
اللہ تعالیٰ کے عاشقوں کی علامات نہایت والہانہ انداز میں بیان فرمائیں اور بعض
مسائل سلوک کو آیات قرآنی سے مدلل فرماتے ہوئے اور الہامی مثالوں سے واضح
فرماتے ہوئے اور آیات قرآنیہ کے تفسیری نکات کی عاشقانہ تعبیر فرماتے ہوئے
اہل محبت کی عظمت شان اور طریق محبت کی مرغوبیت و لذت کو اس طرح آشکار فرمایا
کہ جس سے محبت سے نا آشنا جانیں بھی شکار محبت ہو کر اللہ تعالیٰ کی طرف غمبے

مشتاق و بے قرار ہو جائیں اور بزبانِ حال حضرت مرشدی کی شان میں کہنے لگیں :-
 خدا گواہ کہ نا آشنا تے دردِ یہاں
 نگاہِ عشق سے سبیل بنائے جاتے ہیں
 یہ وہ چمن ہے جہاں طائرانِ بے پرواں
 بہ سوتے عرشِ بیکدم اُٹائے جاتے ہیں
 خدا رکھے مرے ساتھی کا سہ کدہ آباد
 یہاں پہ جامِ محبت پلائے جاتے ہیں

احقر میر عفا اللہ عنہ

وعظ کے بعد بہت سے حضرات نے فرمایا کہ آج ہم کو اللہ تعالیٰ کی محبت کا وہ
 مزہ ملا جس سے ہم آشنا نہ تھے۔ احقر نے اس وعظ کو ٹیپ سے نقل کر کے مرتب
 کیا۔ بعض جگہ حوالے بھی درج کیے اور اس کا نام علاماتِ اہلِ محبت (قرآنِ پاک کی
 روشنی میں تجویز کیا گیا۔ اللہ تعالیٰ حضرت والا کا سایہ عاطفت طویل مدت تک نغیر و
 عافیت ہمارے سروں پر قائم رکھیں اور قیامت تک حضرت والا کا فیضِ بصورت
 صدقہ جاریہ باقی رکھیں اور اُمتِ مسلمہ کے لیے قیامت تک نافع بنائیں اور شرف
 قبول عطا فرمائیں۔ (آمین) رَبَّنَا تَقَبَّلْ مِنَّا إِنَّكَ أَنْتَ السَّمِيعُ الْعَلِيمُ

احقر سید عشرت جمیل میر عفا اللہ عنہ

خادم حضرت مولانا شاہ حکیم محمد اختر صاحبِ دِلالت برکاتِ مہم
 خانقاہ امدادیہ اشرفیہ گلشن اقبال ۲ کراچی
 مورخہ ۳ ذوالحجہ ۱۴۱۶ھ مطابق ۲۳ اپریل ۱۹۹۶ء

علاماتِ اہلِ محبت

(قرآن پاک کی روشنی میں)

الْحَمْدُ لِلّٰهِ وَكَفَى وَسَلَامٌ عَلَىٰ عِبَادِهِ الَّذِينَ اصْطَفَىٰ ۚ اَمَّا بَعْدُ
فَاَعُوْذُ بِاللّٰهِ مِنَ الشَّيْطَانِ الرَّجِيْمِ ۝ بِسْمِ اللّٰهِ الرَّحْمٰنِ الرَّحِيْمِ ۝
يٰۤاَيُّهَا الَّذِيْنَ اٰمَنُوْا مَنْ يَّرْتَدَّ مِنْكُمْ عَنْ دِيْنِهٖ فَسَوْفَ يٰۤاْتِی اللّٰهُ
بِقَوْمٍ يُّحِبُّهُمْ وَيُحِبُّوْنَہٗ اَذَلّٰہٗ عَلَی السُّوۡءِ مَنِیْنٍ اَعَزّٰہٗ عَلَی
الْکُفْرِیْنَ یُجَاهِدُوْنَ فِی سَبِيْلِ اللّٰهِ وَلَا یَخَافُوْنَ لَوْمَةً لَّاۤیْمٍ
ذٰلِکَ فَضَّلَ اللّٰهُ یُؤْتِیْہِ مَن یَّشَآءُ وَاللّٰهُ وَاسِعٌ عَلِیْمٌ (پہلے نامہ)
(آیت ۵۴)

کفار سے دوستی کا انجام ارتداد ہے | اللہ سبحانہ تعالیٰ نے
گمراہی کے اسباب میں

کہ مضرتوں سے گمراہی کے جراثیم پیدا ہوتے ہیں ارشاد فرمایا کہ یٰۤاَيُّهَا الَّذِيْنَ
اٰمَنُوْا لَا تَتَّخِذُوْا الْیَہُوْدَ وَالنَّصٰرَیْ اَوْلِیَآءَ یہودی اور عیسائی سے تجارت
کر سکتے ہو لیکن ان سے دوستی نہیں کر سکتے، ان کی محبت دلائل
نہ ہو اور اگر دل سے محبت کی تو تمہارا ایمان ارتداد سے تبدیل ہو جائے گا، تمہارا ایمان
سلامت نہ رہے گا۔ میرے شیخ شاہ عبدالغنی صاحب پھولپوری رحمۃ اللہ علیہ نے

فرمایا تھا کہ ایک آم کی شاخ ایک نیم کی شاخ سے متصل ہو گئی تو سارا آم کڑوا ہو گیا تو یہودی و عیسائی کی محبت، ہندو کی محبت، مشرک کی محبت اسی طرح اپنے نفس دشمن کی محبت ایمان کے لیے مضر ہے۔

نفس کفار سے بھی زیادہ خطرناک ہے | یہ بھی سوچئے، اہم بات ہے کہ بعض لوگ

اپنے نفس دشمن کی خواہشات کو محبوب رکھتے ہیں۔ اس وقت ان کے قلب میں اللہ تعالیٰ کی محبوبیت پر ان کے نفس دشمن کی محبوبیت غالب ہو جاتی ہے مگر اس وقت اس بے وقوف کو اپنی نالائقی کا احساس تک نہیں ہوتا جب وہ اُلو کی طرح بد نظری کرتا ہے اور یہ خیال تک نہیں آتا کہ میں کیا کر رہا ہوں اور نفس دشمن کی گود میں جو تے کھا رہا ہوں۔ لہذا جتنے یہود و نصاریٰ مضر ہیں نفس دشمن ان سے بھی زیادہ مضر ہے۔ دلیل کیا ہے؟ سرور عالم صلی اللہ علیہ وسلم کی حدیث مبارک ہے کہ ان اعداء عدو لك في جنبدك تمہارے سب دشمنوں سے بڑا دشمن عیسائی یہودی، ہندو کفار سے بھی بڑا دشمن تمہارا نفس ہے۔

نفس کی نہایت جامع تعریف | اب کوئی پوچھے کہ نفس کیا چیز ہے؟ ہمیں بتائیے کہ

نفس کہاں رہتا ہے اس کا ٹھکانہ کیا ہے کہ اس کے کان پڑ کر تین چار چپت لگا دوں نفس کی تلاش کہاں کروں؟ تو نفس کی حقیقت اور نفس کی ماہیت کیا ہے اور نفس کیا شے ہے پس کو یاد کر لیجئے۔ کوئی بھی آپ سے پوچھے کہ یہ جو کہتے ہیں کہ نفس کو مٹاؤ، نفس کو مٹاؤ تو نفس کیا چیز ہے، حکیم الامت مجدد الملت مولانا اشرف علی

صاحبِ تھانوی رحمۃ اللہ علیہ فرماتے ہیں کہ نفس نام ہے مرغوباتِ طبعیہ غیر شرعیہ
یعنی طبیعت کی وہ خواہش جس کی شریعت اجازت نہ دیتی ہو، ہماری وہ خوشیاں
جس سے اللہ تعالیٰ خوش نہ ہوتے ہوں اس کا نام نفس ہے۔ کیا کہیں۔

محبتِ محبت تو کہتے ہیں لیکن

محبت نہیں جس میں شدت نہیں ہے

ہمارے نفس کی وہ خواہش جو اللہ تعالیٰ کی مرضی کے خلاف ہو جب پیدا ہو
تو کاش اس وقت ہمارا ہوش درست رہے، اس وقت ہمارے قلبِ دماغ میں
سلامتی رہے اس وقت ہم پاگل نہ بنیں تو سمجھو کہ اللہ کی محبت غالب ہے ورنہ ہم
نفس کے غلام ہیں۔

کفار سے معاملات جائز موالات حرام | تو اللہ سبحانہ تعالیٰ
نے فرمایا کہ دیکھو

تم یہودیوں اور عیسائیوں سے دوستی مت کرو۔ علامہ آوسی نے اس کی تفسیر کی
لَا تَجْعَلُوا مَوَالَاةَ الْيَهُودِ وَالنَّصَارَى تَوْرِيْثَ الْاِثْمِ اِد یعنی یہود و نصاریٰ کی
دوستی تمہارے قلب میں مرتد و کافر ہونے کا ذوق پیدا کر دے گی لہذا ان سے تجارت
و لین دین تو جائز ہے لیکن ان سے دوستی و مودت رکھنا، ہر وقت ساتھ کھانا پینا
اور دوستی کے تعلقات پیدا کرنا جائز نہیں، قلب میں ان کی محبت نہ آنی چاہئے۔

یہود و نصاریٰ اور جملہ کفار دوستی کے قابل نہیں | اور
حقیقت

یہ ہے کہ عقلاً بھی یہ دوستی کے قابل نہیں۔ میں نے امریکہ اور لندن میں دیکھا کہ عیسائی

اور یہودی نے اپنے کُتے کے منہ میں لمبی سی ٹافی رکھ دی اور کتے نے اسے خوب چوسا
 اس کے بعد وہی ٹافی اس کُتے کے منہ سے نکال کر خود چوس رہے ہیں۔ کس مُنہ
 سے ان سے محبت کرو گئے وہ محبت کے قابل ہی نہیں ہیں۔ بغل کے بال اتنے لمبے
 کہ ان میں کنگھی کرتے ہیں اور ہمارا اسلام کہتا ہے کہ ہر جگہ کے نامناسب بال ہر ہفتہ
 صاف کرو۔ دُور سے ان کے جسم سے بد بو آتی ہے۔ پوڈر اور سینٹ مل لیتے ہیں
 جس سے اُبلے معلوم ہوتے ہیں۔ خواجہ عزیز الحسن صاحب مجذوب رحمہ اللہ نے فرمایا
 اتر اے نئی روشنی مُنہ ہو کالا۔

دلوں میں اندھیرا ہے باہر اُجالا

دلوں میں کفر کا اندھیرا ہے اور باہر اُجالا ہے پوڈر سُرخ لگی ہوتی ہے جو ہمیشہ
 ٹشو پیپر سے پاخانہ کا مقام صاف کرتے ہیں پانی سے نہیں دھوتے اس کے بعد ٹب
 میں پانی بھر کر اس میں بیٹھ جاتے ہیں۔ نیچے کا پانی منہ میں جا رہا ہے پاخانہ کو دھونے
 والا پانی مُنہ میں اور کان میں اور ناک میں گھس رہا ہے یہ ترقی یافتہ قوم ہے اِطہارت
 مومن کی شان ہے۔ کفر نجاست اور غلاظت ہے۔ اسی طرح جو لوگ گناہوں میں
 مبتلا رہتے ہیں عموماً گندے رہتے ہیں۔ جو ناپاک فعل کرے گا وہ ناپاک رہے گا۔
 اس کو پاکی کا خیال بھی نہیں آتا۔

ایک اہم مسئلہ سلوک

تو اس آیت پاک میں اللہ تعالیٰ فرماتے ہیں کہ تم
 میں سے جو اللہ کے دین سے مُرتد ہو جائے گا
 تو اللہ تعالیٰ بہت جلد ایسے لوگوں کو پیدا کرے گا جن سے اللہ محبت کرے گا
 اور وہ اللہ سے محبت کریں گے۔ میں صہل میں یہاں ایک مسئلہ بیان کرنا چاہتا ہوں

جو حضرت حکیم الامت تھانوی رحمۃ اللہ علیہ نے تفسیر بیان القرآن میں تحریر فرمایا ہے
 کہ اگر کسی کو اللہ اپنی محبت دے دے، یا کوئی کرامت یا کوئی نعمت عطا فرما دے تو
 اس کی نسبت اپنے مجاہدات کی طرف نہ کرے کہ اتنے زمانہ تک ہم نے شیخ کی صحبت
 اٹھائی، اتنے زمانے ہم نے محنتیں کیں تب اللہ میاں نے ہم کو یہ دیا۔ اپنے کمالات
 کی نسبت اپنے مجاہدات اور محنتوں کی طرف نہ کرو بلکہ ان کو عنایات الہیہ کا ثمرہ سمجھو۔
عنایات الہیہ کو ثمرہ مجاہدات سمجھنا ناشکری ہے | یہ ایک مسئلہ

حضرت نے لکھا جس کی عربی عبارت پیش ہے تاکہ علماء حضرات کو لطف آجائے
 فَإِنَّ بَعْضَ الْمُغْتَرِبِينَ مِنَ الصُّوفِيَاءِ وَالشَّالِكِينَ يُنْسِبُونَ كَمَا لَا تَنِيهِمْ
 إِلَى مُجَاهَدَاتِهِمْ وَهَذَا أَعْيُنُ الْكَفْرَانِ يَعْنِي بَعْضُ نَادَانِ صَوْفِيٍّ اپنے
 کمالات کی نسبت اپنے مجاہدات کی طرف کرتا ہے اللہ تعالیٰ کی عنایات و فضل
 کی طرف نہیں کرتا یہ سخت ناشکری ہے۔ اس کو یہی کہنا چاہئے کہ اے اللہ آپ
 کی تمام مہربانیوں کا سبب آپ کی مہربانی ہے، آپ کی رحمت کا سبب آپ کی
 رحمت ہے، آپ کے کرم کا سبب آپ کا کرم ہے، ہمارا کوئی عمل اس قابل نہیں
 ہے جو سبب بن سکے آپ کے کرم کا۔ اس کی ایک مثال اللہ تعالیٰ نے میرے
 قلب میں عطا فرمائی جس سے یہ بات سمجھ میں آجائے گی کہ بندہ روزے رکھے، حج
 کرے، عمرہ کرے، تہجد پڑھے اور اللہ تعالیٰ کی عطا کو اپنے اعمال کی طرف نسبت
 نہ کرے، نیکی کر دیر یا میں ڈال، اپنی نیکیوں کو بھول جائے، جو کچھ ملے اس کو اللہ تعالیٰ
 کا کرم سمجھے۔

قرآن پاک سے استدلال

اس مثال سے پہلے ایک استدلال پیش

کرتا ہوں جو میرے رب نے بھی بھی

مجھے عطا فرمایا۔ قرآن شریف کی آیت اللہ تعالیٰ نے دل میں ڈال دی کہ مثال سے

پہلے تم میرے کلام سے ثبوت پیش کرو۔ مَا أَصَابَكَ مِنْ حَسَنَةٍ فَمِنَ اللَّهِ

تجھ کو جو نیکی ملے وہ اللہ کی طرف سے ہے وَمَا أَصَابَكَ مِنْ سَيِّئَةٍ فَمِنُ

نَفْسِكَ (پ، سورہ نساء آیت ۱) اور تجھ سے بُرائی صادر ہو وہ تیرے نفس کی شرارت

اور بد معاشی ہے۔ اللہ تعالیٰ فرماتا ہے پس کہ دُنیا میں تم کو جو بھلائی ملے اولاد ملے،

روزی ملے، علم ملے، تقریر کرنی آجائے کوئی بھی نعمت ملے فَمِنَ اللَّهِ وہ اللہ کی

عطا ہے۔ اگر ہم کو اپنے عمل کی طرف نسبت کرنے کی ہدایت ہوتی تو اللہ فرماتے کہ

تم اپنی عبادات کی طرف نسبت کرو کہ تم نے یہ کیا تو میں نے یہ دیا۔ لیکن یہاں میں نے

تم نے کچھ نہیں ہے فَمِنَ اللَّهِ سب اللہ کی عطا ہے اور جب کوئی تم کو بُرائی پہنچے

نقصان پہنچے تو وہ تمہارے نفس کی شرارت کی سزا ہے۔

حُسْنِ اتِّفَاقٍ وَسُوءِ اتِّفَاقٍ کفار و ملاحدہ کی ایجاد

نیکوں کو
حُسْنِ اتِّفَاقٍ

مت کہو اور بُرائیوں کو سُوءِ اتِّفَاقٍ مت کہو۔ یہ الفاظ نیچر یوں نے کافروں نے،

ملاحدوں نے جاری کیے ہیں۔ کہ اگر کوئی نعمت ملی تو کہہ دیا کہ صاحب آج حُسْنِ اتِّفَاقٍ

سے مجھے نوکری مل گئی۔ اللہ کا نام بھی نہیں لیا کہ اللہ کے کرم سے مجھے یہ نوکری ملی۔

نیکوں کو حُسْنِ اتِّفَاقٍ نے لوٹ لیا اور بُرائیوں کو سُوءِ اتِّفَاقٍ نے لوٹ لیا کہ سُنئے

اتِّفَاقٍ سے آج گر گئے، چوٹ لگ گئی، ایکسیڈنٹ ہو گیا۔ یہ نہیں کہا کہ یہ میری

شامت اعمال اور نالافتی کی سزا تھی۔

جنت بھی رحمت سے ملے گی | تو اللہ تعالیٰ نے فرما دیا کہ
نیکوں کو میری عطا بھجو اور

میرے شیخ شاہ عبدالغنی صاحب رحمۃ اللہ علیہ فرماتے تھے کہ جنت بھی ہمارے
عمل کے بدلہ میں نہیں ملے گی اللہ کی رحمت سے ملے گی مگر اس کا مطلب یہ نہیں کہ
عمل نہ کرو۔ جس طرح شادی کے بغیر اللہ اولاد نہیں دیتا، لیکن شادی سے جو اولاد
ملے تو یہ مت کہو کہ یہ میری اور میری بیوی کی کرامت ہے۔ یہی کہو کہ اللہ کی رحمت
نے اولاد دی ہے۔ کتنے بیوی اور شوہر ہیں جو اولاد سے محروم ہیں۔

جزا بھی دراصل عطا ہے | میرے شیخ شاہ عبدالغنی صاحب پھولپوری
فرماتے تھے کہ جنت بھی جو اللہ تعالیٰ

دیں گے وہ ہمارے عمل کا بدلہ نہ ہو گا وہ بھی اللہ تعالیٰ کی عطا ہوگی اور دلیل بھی میرے
شیخ نے قرآن پاک سے کیسی پیش کی کہ آپ کو مزہ آجائے گا۔ اللہ تعالیٰ نے فرمایا
کہ میں تم کو جنت دوں گا تو جَزَاءً مِّن رَّبِّكَ یہ میری طرف سے بدلہ ہو گا لیکن یہ
بدلہ تمہارے عمل کا نہیں ہو گا عَطَاءً یہ بھی میری عطا ہوگی۔ جَزَاءً مِّن رَّبِّكَ
عَطَاءً حَسَابًا۔ جَزَاءً مِّن رَّبِّكَ کے بعد عَطَاءً نازل کر دیا کہ یہ جزا بھی دراصل
میری عطا ہے، بخشش ہے۔

جنت کو جزا عمل فرمانا بھی رحمت ہے اور اس کی عجیب مثال

میرے شیخ فرماتے تھے کہ آخرت میں نیک عمل کا بدلہ جو ملے گا، جنت ملے گی یہ بھی

حقیقت میں ان کی عطا ہے لیکن جزا کیوں فرمایا؟ یہ مالک تعالیٰ شانہ کی غایت کرم اور زبردست مہربانی ہے۔ جیسے کسی بچے کے ہاتھ کو باپ اپنے ہاتھ میں پکڑ کر کوئی خط لکھوا دے اور بیٹے سے کہے کہ واہ بیٹے! تم نے بڑا اچھا خط لکھا حالانکہ وہ تو بابا نے خود لکھوایا ہے لیکن بچے کی طرف نسبت کر رہا ہے، شاباشی دے رہا ہے شکاں نہیں بیٹا تم نے بڑا اچھا خط لکھ دیا۔ ایسے ہی اللہ تعالیٰ کی توفیق سے یہ نماز روزہ ہو رہا ہے لیکن ہمارا دل خوش کرنے کے لیے فرمایا کہ جنت تمہارے اعمال کی جزا ہے تمہارے رب کی طرف سے جَزَاءٌ مِّنْ رَبِّكَ لیکن اے میرے پیارے بندو جَزَاءٌ کہہ رہا ہوں تمہاری شاباشی کے لیے مگر حقیقت میں ہے عَطَاءٌ یہ عطا ہے میرا جزا کہنا بھی عطا ہے، تمہارے عمل کے بدلہ میں میرا یہ لفظ جزا بھی عطا ہے تمہارا دل خوش کرنے کے لیے جَزَاءٌ مِّنْ رَبِّكَ عَطَاءٌ حَسَبًا میرے شیخ کے علوم کو ذرا دیکھئے جن کے لیے حضرت حکیم الامت مجدد الملت تھانویؒ نے فرمایا تھا کہ آپ حامل علوم نبوت بھی ہیں اور حامل علوم ولایت بھی ہیں۔ حضرت پر علوم الہام جوتے تھے۔ کیا علم عظیم ہے کہ قیامت کے دن اللہ تعالیٰ جو کچھ ہم کو جزا دیں گے وہ سب اللہ کی عطا ہے۔

عطا کو جزا سے تعبیر کرنے کی دوسری عجیب مثال | اس کے بعد حضرت جو

دوسری مثال دیتے تھے وہ بھی پیش کرتا ہوں اور میرے قلب میں جو مثال آتی ہے وہ بھی پیش کروں گا۔ اپنے شیخ کی مثال کو اولیت دیتا ہوں۔ فرمایا کہ اگر بادشاہ شاہی محل بنوا رہا ہے اور گاؤں گاؤں اعلان کر دے کہ اس کی تعمیر میں رعایا بھی چندہ

دے سکتی ہے تو ایک دیہاتی اپنی جھونپڑی میں سے ایک سٹرا ہوا بانس جس کو دیکھ
کھا گئی ہو نکال کر بادشاہ کے ہاتھ میں رکھ دے کہ یہ بانس بھی اپنے شاہی محل میں لگا
دیجئے اور بادشاہ سکر اتے ہوئے اس کو رکھ لے اور کہ دے شاہاش اتو فرمایا کہ جیسے
بادشاہوں کی تعمیر میں دیہاتیوں کا سٹرا ہوا بانس کوئی حقیقت نہیں رکھتا۔ بادشاہ کی
شاہاشی اور جزا دراصل اس کی عطا ہے۔ اسی طرح حق تعالیٰ شانہ کی عظمت غیر محدود کا
حق ہماری عبادات سے ادا نہیں ہو سکتا کیونکہ اللہ تعالیٰ کی عظمت غیر محدود ہے
اور ہماری عبادات محدود ہے لہذا محدود سے غیر محدود کا حق کیسے ادا ہو سکتا ہے؟
اس لیے اللہ والے نیکیاں کر کے ڈرتے رہتے ہیں کہ معاف کر دیجئے ہم سے حق ادا نہیں

منا کے بعد سید الانبیاء صلی اللہ علیہ وسلم کے استغفار کی حکمت

سرور عالم
صلی اللہ

علیہ وسلم سید الانبیاء ہونے کے باوجود نماز کے بعد سلام پھیرتے ہی تین بار استغفر اللہ
استغفر اللہ استغفر اللہ پڑھتے تھے۔ حضرت مولانا گنگوہی رحمۃ اللہ علیہ نے فرمایا کہ
حضور صلی اللہ علیہ وسلم کا یہ استغفار کس وجہ سے تھا کیونکہ آپ تو معصوم تھے گناہ تو
آپ سے ہو ہی نہیں سکتا تھا اور پھر نماز جیسی عظیم الشان عبادت کے بعد استغفار
کے کیا معنی ہیں؟ تو حضرت گنگوہی نے خود جواب دیا کہ حضور صلی اللہ علیہ وسلم اس
لیے استغفار کرتے تھے کہ اے اللہ آپ کی عظمت غیر محدود ہے لہذا آپ کے
شانِ عظمت کے لائق میری نماز نہیں ہے، میری محدود بندگی آپ کی غیر محدود عظمت
کے شایانِ شان نہیں ہو سکتی لہذا سید الانبیاء کا استغفار کسی خطا پر نہیں ہے کیوں کہ
حدودِ معصیت نبی پر محال ہے بلکہ اے اللہ اس بات پر استغفار کرتا ہوں کہ آپ

کی عظمت کا حق نمازیں مجھ سے ادا نہیں ہوا۔

اب میری مثال سن لیجئے جو مجھے اللہ تعالیٰ نے میرے ہی بزرگوں کے صدقہ میں عطا فرمائی ورنہ میں کہاں سے لاؤں گا۔ ان اللہ والوں کی جوتیاں جو اختر نے اٹھائیں ان ہی کے صدقہ میں آپ لوگ آ رہے ہیں۔ سن لو اس بات کو۔ میری قابلیت سے آپ لوگ نہیں آ رہے ہیں۔ میرے اوپر اللہ والوں کی نظر پڑی ہے۔ اگر شاہ عبدالقادر رحمۃ اللہ علیہ کی نظر سے دلی میں ایک گنا تمام کتوں کا شیخ بن سکتا ہے تو اختر پر سالہا سال شاہ عبدالغنی صاحب پھولپوری رحمۃ اللہ علیہ کی نظر پڑی ہے شاہ محمد احمد صاحب رحمۃ اللہ علیہ کی نظر پڑی ہے اور اب حضرت مولانا شاہ ابرار الحق صاحب دامت برکاتہم کی نظر پڑ رہی ہے اور ان بزرگوں نے مجھے بہت غور سے دیکھا ہے اور اب بھی حضرت والا ہردوئی جب تقریر فرماتے ہیں تو میری طرف بار بار غور سے دیکھتے ہیں میں ان کی نظر عنایت کو اپنا استحقاق اور حق نہیں سمجھتا۔ یہی سمجھتا ہوں کہ بدون استحقاق اللہ تعالیٰ کی مجھ پر مہربانی ہے جو بزرگوں کو مجھ پر مہربان فرما دیا۔

عبادت سے حق عظمت الہیہ ادا نہ ہونے کی انوکھی مثال | اب میری مثال سنئے

ایک ہاتھی نے اعلان کیا کہ آج میرے بدن میں بہت درد ہے۔ کوئی دبائے والا ہے؟ تو ایک مچھر دوڑا اور اس نے تین گھنٹہ تک ہاتھی کو خوب دبایا۔ پہلے اس نے اگلے دونوں پیر دبائے، پھر پچھلے دونوں پیر دبائے، پھر سوٹھ کو دبایا، پھر پیٹھ دبائی پھر کھوپڑی دبائی۔ پھر واپس چلا گیا اور جا کر دس ہزار مچھروں کے درمیان اس نے کہا کہ میں اعلان کرتا ہوں کہ آج میں بہت وی آئی پی شخصیت ہوں کیونکہ ایک

بہت بڑی شخصیت کی خدمت کر کے آیا ہوں۔ سب پر فخر کر رہا ہے۔ سب مجھ پر دڑے اور ہاتھی سے پوچھا کہ صاحب ایک مجھ پر فخر کر رہا ہے کہ میں نے ہاتھی کو تین گھنٹے تک خوب زور سے پھل چھل کر دبایا اور ہاتھی بڑا خوش ہو گیا۔ تو ہاتھی نے کہا کہ مجھے تو پتہ بھی نہیں کہ ظالم کب آیا اور کب گیا۔ آپ بتائیے کہ مجھ کے دبانے سے ہاتھی کو آرام ملے گا؟ تو جب ایک محدود قلیل ایک محدود کثیر کا حق ادا نہیں کر سکتا تو ہم جیسے محدود کیسے اللہ تعالیٰ کی غیر محدود عظمتوں کا حق ادا کر سکتے ہیں۔ بتائیے مجھ بھی محدود ہے اور ہاتھی بھی محدود ہے مگر جب محدود صغیر (چھوٹا محدود) محدود کبیر (بڑے محدود) کا حق ادا نہیں کر سکتا تو محدود سے غیر محدود کا حق کیسے ادا ہوگا؟

لہذا اپنی عبادت کے بعد بھی اس پر فخر نہ کیجئے۔ مفتی اعظم پاکستان حضرت مفتی

عبادت پر ناز نہ کیجئے

محمد شفیع صاحب رحمۃ اللہ علیہ نے لکھا ہے کہ نیکی کر دیا میں ڈال۔ بس اللہ کی رحمت پر اس لگانے رہتے، اپنی نیکیوں پر فخر و ناز نہ کیجئے کوئی پوچھے کہ کتنے حج کیے؟ مت بتائیے کہ میرا اور میرے اللہ کا معاملہ ہے کوئی پوچھے کہ کتنا تہجد پڑھتے ہو؟ مت بتائیے کہ میرا اور میرے اللہ کا معاملہ ہے۔ اپنی نیکیوں کو ظاہر مت کیجئے اور جو پوچھنے والے ہیں ان سے کہتے کہ معافی چاہتا ہوں جناب یہ مناسب نہیں ہے۔ بزرگوں نے منع کیا ہے کہ کسی کی ذاتی عبادت کو مت پوچھو۔

حضرت حکیم الامت تھانوی رحمۃ اللہ علیہ کے اس موقف اور مسئلہ سلوک کو کہ بعض نادان صوفی اللہ پاک کے انعامات کو اپنے مجاہدات کی طرف نسبت کرتے ہیں قرآن پاک سے مدلل کر کے پیش کرنا چاہتا ہوں۔ مجھے بہت خوشی ہوتی ہے

کہ میں اپنے بزرگوں کی باتوں کو قرآن پاک کی دلیل سے یا حدیث پاک کی دلیل سے ثابت کر دوں۔ حضرت حکیم الامت نے اس مسئلہ سلوک کے متعلق وہاں کوئی دلیل نہیں لکھی یہی لکھا جو میں نے پیش کیا۔ اب دلیل پیش کرتا ہوں اللہ تعالیٰ فرماتے ہیں مَنْ يَزِدَّ مِنْكُمْ عَنْ دِينِهِمْ جِوَا سِلَامٍ سَے مرتد ہو جائے گا تو ہمیں ایسے جمیٹوں کی ضرورت نہیں ہے ہمارے اسلام سے جتنے لوگ چاہو بھاگ جاؤ اللہ کو تمہاری کوئی ضرورت نہیں ہے تم محتاج ہو اللہ کے۔ لَنْذَا لَكُمْ مَرْتَدٌ هَوَاتے ہو تو قَسُوْنَ يَأْتِي اللّٰهُ بِقَوْمٍ تَوَمِّنْ جلد سے جلد ایک قوم پیدا کر دوں گا۔ وَ دَاخِلْ كَرَدِيَا قَسُوْنَ جس کے معنی ہیں کہ بلا تاخیر میں ایک ایسی قوم پیدا کر دوں گا يُحِبُّهُمْ جس سے اللہ تعالیٰ محبت فرمائیں گے وَيُحِبُّوْكُمْ اور وہ لوگ بھی اللہ تعالیٰ سے محبت کریں گے۔

دیکھا آپ نے۔ یہ دین اللہ کا ہے۔ یہ دین لوگوں کا محتاج نہیں۔ میرا تجربہ ہے کہ بعض لوگ نادانی سے میرے پاس سے بھاگ گئے اور ایذا رسانی بھی شروع کر دی میں نے دوستوں سے کہا کہ گھبراؤ امت۔ اللہ تعالیٰ ان سے بہتر و فادار اور اللہ والے عطا کرے گا۔ چنانچہ ان کے بعد بڑے بڑے علماء داخل سلسلہ ہو گئے۔ اس لیے دین کے خادموں کو کوئی پرواہ نہیں کرنی چاہیے۔

جاتے جسے مجذوب نہ زاہد نظر آتے
بھاتے جسے رند وہ پھر کیوں دھرتے
فرزانہ جسے بننا ہو جاتے وہ کہیں اور
دیوانہ جسے بننا ہو بس وہ ادھر آتے

سو بار بگڑتا جسے منظور ہو اپنا

وہ آئے ادھر اور پشیم و بسر آئے

تو اللہ تعالیٰ نے فرمایا کہ میں یہی قوم پیدا کروں گا کہ میں ان سے محبت
کروں گا اور وہ مجھ سے محبت کریں گے۔ اللہ تعالیٰ نے اپنی محبت کو پہلے کیوں
بیان کیا اور اپنے بندوں کی محبت کو بعد میں کیوں بیان کیا؟ اس کا ایک جواب
اللہ تعالیٰ نے میرے دل میں عطا فرمایا اور دوسرا جواب علامہ آلوسی کا ہے جو
بعد میں نقل کروں گا۔

يُحِبُّونَهُۥٓ بِرُحْمَةٍ يُحِبُّهُمْ كِي تَقْدِيمِ كِي اِيك حَكْمَتِ | اختر کا
جواب

یہ ہے کہ اللہ تعالیٰ کی محبت کے سبب سے بندوں نے اللہ تعالیٰ سے محبت
کی لہذا سبب کو پہلے بیان کرنا چاہیے اور سبب کو بعد میں بیان کرنا چاہیے۔
کوئی کہے کہ میرا بدن خوب ٹھنڈا ہو گیا، بڑی گرمی لگ رہی تھی کس وجہ سے ٹھنڈے
ہوتے؟ سیون اپ کی بوتل پی یا تسی پی۔ لہذا تسی کو پہلے بیان کیا جاتا ہے کہ
ہم نے دو تین گلاس سی پی جس سے جسم میں ٹھنڈک آگئی۔ تو ٹھنڈک سبب ہے
سبب سی ہے لہذا اللہ تعالیٰ نے سبب کو اپنی عطا کو پہلے بیان کیا کہ میں پہلے
ان سے محبت کروں گا جس کی وجہ سے وہ مجھ سے محبت کریں گے۔

محبت و نون علم میں ہی بنا کر پڑا آتی

جسے خود یا نے چاہا اسی کو یاد دیا آتی

حضرت ثابت بنانی رحمۃ اللہ علیہ تابعی ہیں، خادم سے کہا کہ تسبیح لاؤ۔

اس لیے یہ اللہ تعالیٰ سے محبت کر رہے ہیں۔ جو اللہ سے محبت کرتا ہے وہ دراصل
 اللہ کی محبت کا فیضان ہے اور جو اس پر ایمان نہ لاتے وہ شیطان ہے۔ جب
 اللہ کی محبت کی اور عبادت کی توفیق ہو جائے تو سمجھ لو کہ مالک کی محبت کا فیضان
 ہے ۛ وہی چاہتے ہیں میں کیا چاہتا ہوں
 مولانا رومی فرماتے ہیں ۛ

چوں زخم دم کا تش دل تیز شد
 لے دنیا والو! میں اللہ تعالیٰ کی محبت پر کیونکر صبر کر سکتا ہوں جبکہ میرے
 دل کے اندر اپنی محبت کی آگ کو تیز کر دیا ہے ۛ
 چوں زخم دم کا تش دل تیز شد
 شیر ہجراں شفته و خوں ریز شد
 میرے اللہ کی جدائی کے غم کا جو دودھ تھا وہ اب خون بہا رہا ہے۔
 روتے روتے آنسو خشک ہو گئے، اب تو آنکھوں سے خون بہ رہا ہے۔

اہل محبت کی تین علامات | اب اللہ تعالیٰ اپنے عاشقوں
 کی علامات بیان فرما رہے ہیں کہ

تین علامتیں جس میں دیکھ لینا تو سمجھ لینا کہ یہ میرے عاشقوں میں سے ہے۔

پہلی غمت لا: مومن کے ساتھ تواضع و فناءیت نفس

اذْلِقْ عَلَي الْمُؤْمِنِينَ : اپنے نفس کو مٹا دیتا ہے کیونکہ میں جس
 کے دل میں آتا ہوں اس کا نفس مغلوب ہو جاتا ہے۔ مسلمانوں سے تواضع کے

ساتھ ملتا ہے ہر مسلمان کو اپنے سے بہتر سمجھتا ہے، اپنے کو ہر مسلمان سے کمتر سمجھتا ہے، دل سے مسلمانوں کا اکرام کرتا ہے۔

فنا نیست پس پر آیت قرآنی سے عجیب استدلال | اِنَّ الْمَلٰٓئِکَۃَ

اِذَا دَخَلُوا قَرْیَةً اَفْسَدُوْهَا وَجَعَلُوْا اَعِزَّةَ اَهْلِهَا اَذِلَّةً۔
 اللہ تعالیٰ قرآن شریف میں فرماتے ہیں کہ جب سلاطین کسی بستی کو فتح کرتے ہیں تو اس کو زبردست نقصان پہنچانے میں اور اس کے معزز لوگوں کو جو بادشاہ سے بغاوت کرنے کی طاقت رکھتے ہیں گرفتار کر لیتے ہیں، ذلیل کر دیتے ہیں تاکہ سلطنت کرنے میں وہ مزاحمت نہ کریں۔ حضرت مولانا شاہ وحی اللہ صاحب نے فرمایا جو حکیم الامت مجدد الملت حضرت تھانوی کے بڑے خلفاء میں سے تھے کہ اس آیت سے پتہ چلتا ہے کہ جس کے دل میں اللہ آتا ہے تو اس کے دل کے کبر اور بڑائی اور عجب کے چودھریوں کو گرفتار کر لیتا ہے، اس کے دل میں تکبر نہیں رہ سکتا۔ جس شاخ میں پھل آتا ہے وہ جھک جاتی ہے۔ جو ہر مسلمان سے تواضع سے ملتا ہے، اپنے کو مٹا کر ملتا ہے، ہر مسلمان کے اکرام میں اپنے کندھوں کو جھکا دیتا ہے، اگر فلول اس میں نہیں رہتی یہ دلیل ہے کہ اس کو اللہ کی محبت کا پھل مل گیا۔ تو اللہ کے عاشقوں کی پہلی علامت یہ ہے کہ ایمان والوں کے ساتھ اپنے نفس کو مٹا دیتے ہیں، مسلمانوں سے مٹ کر ملتے ہیں، دل میں ہر مسلمان سے خود کو کمتر سمجھتے ہیں کہ میں کچھ نہیں ہوں، مومنین کا اکرام میرے لیے باعث عزت ہے۔

اکرامِ مومن کی ایک سُنت

لہذا جب کوئی مسلمان آئے تو اپنی جگہ سے تھوڑا سا ہٹ بھی جائے مسجد

نبوی میں بہت جگہ تھی۔ ایک صحابی آئے آپ صلی اللہ علیہ وسلم اپنی جگہ سے تھوڑا سا سرک گئے اور فرمایا آئیے بیٹھے۔ صحابی نے عرض کیا کہ یا رسول اللہ صلی اللہ علیہ وسلم پوری مسجد نبوی خالی ہے پھر آپ اپنی جگہ سے کیوں ہٹے۔ فرمایا کہ مومن کا حق ہے کہ جب وہ ملنے آئے تو اس کے اکرام میں تھوڑا سا اپنی جگہ سے کھسک جائے کہ آؤ بھائی آؤ۔ یہ سُنت ہے تھوڑا سا حرکت کر لئے فرعون کی طرح اپنی جگہ بنا ہوا نہ بیٹھا ہے۔ اِذْ لَقِیْ عَلٰی الْمُؤْمِنِیْنَ مِیْرَے عشاق مجھ سے محبت کرنیوالوں کے ساتھ نرم ہیں۔

لیکن ان کی دوسری صفت کیا ہے؟

بوقتِ مقابلہ اہلِ محبت کی کفار پر شدت

اَعِزَّةٌ عَلٰی الْکُفْرِیْنَ کافروں پر سخت ہیں میرے دشمنوں کے سامنے نفس کی فنائیت نہیں دکھاتے مثلاً ہندوستان سے جنگ ہو رہی ہو اور پاکستانی فوجی مسلمان بارڈر پر ہندوؤں سے کہے کہ اے ہندو بھائیو! ناچیز حقیر فقیر عبدالقدیر آپ سے لڑنے آیا ہے۔ وہاں ایسا کتنا حرام ہے، وہاں اکڑ کر جاؤ۔ بھائی دانی کچھ مت کہو۔ کہہ دو کہ اے کافرو آج ہم تمہیں کلمہ کی گرمی اور ایمان کی طاقت دکھائیں گے تم اگر سیر ہو تو ہم سوا سیر ہیں۔

یہ دونوں ملا کر اللہ تعالیٰ نے ایک علامت بیان کی ہے معطوف علیہ معطوف سے جملہ معطوفہ بن کر ایک علامت ہوتی اور دوسری علامت کیا ہے؟

اہل محبت کی دوسری نعمت: مجاہدہ فی سبیل اللہ

يُجَاهِدُونَ فِي سَبِيلِ اللَّهِ : اللہ کے راستہ میں مجاہدہ کرتے ہیں
 تکلیف اٹھاتے ہیں اور یہ مجاہدہ چار قسم کا ہے جیسا کہ تفسیر روح المعانی میں ہے۔
 ارضائے حق کی تلاش میں تکلیف اٹھانے والے

المُسْتَقَّةُ فِي ابْتِغَاءِ مَرْضَاتِنَا جو ہم کو خوش کرنے کے لیے اپنی خوشیوں کو قربان
 کر دیتے ہیں جیسے دل چاہتا ہے کہ اس ٹیڈی کو، حسین لڑکی کو یا حسین لڑکے کو دیکھ
 لو، اللہ تعالیٰ فرماتے ہیں کہ کیسے پہچانو گے کہ یہ میرا عاشق ہے، میرا عاشق ہے تو
 میری خوشی کو مقدم کرے گا اپنی خوشی کا خون کر دے گا پھر اس کے دل کے سُرخ
 افق پر بس اپنے قرب کا سورج طلوع کرتا ہوں جس کی مستی کے سامنے دُنیا بھر کی
 لیلادوں کی کوئی حقیقت نہیں ہے۔

تو مجاہدہ نمبر ۱ یہ ہے کہ اہل محبت جب اپنی خوشیوں میں اور اللہ کی خوشیوں میں
 تصادم دیکھتے ہیں تو اللہ کی خوشی پر عمل کرتے ہیں اور اپنی خوشیوں کا خون کر دیتے ہیں
 اور آسمان کی طرف دیکھتے ہیں کہ اے اللہ دل تو چاہتا ہے کہ اس حسین اور نکمیں یا اس
 حسینہ اور نکمیز کو دیکھ لیں مگر اے اللہ آپ کی اجازت نہیں ہے آپ نے قرآن پاک میں منع فرمایا، لہذا میں آپ
 خوش کرتا ہوں اور اپنے نفس دشمن کو ناخوش کرتا ہوں اور زبان حال سے یہ شعر بڑھتا ہوا نظر پھیر لیتا ہے
 بہت گود لولے دل کے ہمیں مجبور کرتے ہیں
 تری خاطر گلے کا گھونٹنا منظور کرتے ہیں

آرزو میں خون ہوں یا حشر میں پامال ہوں

اب تو اس دل کو ترے قابل بنانا ہے مجھے

اب عشق کا اصل مقام | یہ اللہ تعالیٰ کے شائقوں کی علامت ہے

ورنہ جو اپنے نفس کو حرام خوشیوں سے خوش

کرتا ہے اور اللہ کو ناراض کرتا ہے اس کا دعویٰ عشق باطل ہے۔ اگر کسی کی عاشقی

دیکھنی ہے تو ایئر پورٹ پر دیکھو، مارکیٹوں میں دیکھو، کلفٹن میں دیکھو، لندن میں

دیکھو جہاں کرچین لڑکیاں ٹانگیں کھولے چل رہی ہیں وہاں پتہ چلے گا کہ یہ کیسا

آدمی ہے؟ یہ بندہ ہے یا قلندر ہے۔

قلندر کی تعریف | میرے شیخ شاہ عبدالغنی صاحب نے حضرت

تھانوی رحمۃ اللہ علیہ سے پوچھا تھا کہ حضرت اولیاء

اللہ کے کس طبقہ کا نام قلندر ہے؟ فرمایا کہ قلندر اولیاء اللہ کا وہ طبقہ اور گروہ ہے جن

کی نفلی عبادات بظاہر زیادہ نظر نہیں آتیں مگر ان کا دل ایک لمحہ کو خدا سے غافل نہیں

ہوتا۔ ہر وقت وہ اپنے دل کو اللہ سے چپکائے رہتے ہیں۔

تو اللہ تعالیٰ فرماتے ہیں کہ جو میرے شائق ہیں اور میں جن سے محبت کرتا ہوں

ان کو کیسے پہچانو گے؟ کیونکہ میری محبت تو چھپی ہے، اللہ کی محبت کو کون دیکھ سکتا

ہے لیکن علامت یہ ہے کہ جن سے میں محبت اور پیار کرتا ہوں ان کو غیروں سے

دل نہیں لگانے دیتا۔ یہ علامت ہے کہ میں ان بندوں سے پیار کرتا ہوں۔ آپ

بتائیے آپ اپنی چیز کسی کو دیتے ہیں؟ تو جو اللہ کا ہو گیا، جس کو اللہ نے اپنے لیے

منتخب کر لیا اللہ تعالیٰ اپنے ایسے بندوں کو حسینوں کے سپرد نہیں کریں گے۔ اگر

وہ خود بھی چاہے گا تو نہیں جاسکتا، غیر کا نہیں ہو سکتا۔ لہذا پہلی علامت یہ ہے کہ اللہ تعالیٰ ان کو توفیق عطا فرماتے ہیں کہ وہ اللہ کی خوشی کو آگے رکھتے ہیں اپنی خوشیوں کا خون کرتے ہیں۔

۲. دین کی نصرت میں مشقت اٹھانے والے

اور دوسری علامت ہے الَّذِیْنَ

اخْتَارُوا الْمَشَقَّةَ فِي نَصْرِ دِينِنَا کہ وہ ہمارے دین کو پھیلانے کی مشقت کو اٹھاتے ہیں چاہے مال سے ہو یا علم سے ہو، علماء کو باہر ملکوں میں اپنا مال خرچ کر کے اشاعتِ دین کے لیے بلاتے ہیں اور عالمِ دین و عطا نصیحت کرتا ہے اور اللہ کی راہ میں مشقت برداشت کرتا ہے۔ عالمِ دین اور اس کے ساتھ رہنے والے قیامت کے دن اسی قافلہ میں دین کے پھیلانے والوں میں شامل ہوں گے۔ جو کسی عالمِ دین کے ساتھ سفر کرے وہ بھی ان شاء اللہ تعالیٰ اسی قافلہ خدمتِ دین کا رکن سمجھا جائے گا۔ جس طرح وزیرِ اعظم یا صدرِ مملکت کے ساتھ بیس آدمی جدہ گئے تو پورا قافلہ عمرہ کرتا ہے۔ اسی طرح جو لوگ اللہ والوں کے ساتھ عالمِ دین کے ساتھ خدمتِ دین کے قافلہ میں شامل ہوتے ہیں ان شاء اللہ تعالیٰ وہ سب کے سب قیامت کے دن خادمِ دین شمار ہوں گے۔

۳. احکامِ الہیہ کی تعمیل میں مجاہدہ کرنے والے

اور اللہ کے عاشقوں کی

تیسری علامت ہے الَّذِیْنَ اخْتَارُوا الْمَشَقَّةَ فِي امْتِنَالِ اَوْامِرِنَا جو لوگ اللہ کے احکام بجالانے میں پس و پیش نہیں کرتے، اگر مگر نہیں کرتے

مرضی تری ہر وقت جسے پیش نظر ہے
 پھر اس کی زبان پر نہ اگر ہے نہ مگر ہے
 وہ یوں نہیں کہتے کہ اگر داڑھی رکھ لوں گا تو مگر کیا ہوگا۔ ارے میاں اگر نئے شادی
 کی مگر سے اس سے جو لڑکا پیدا ہوا اس کا نام ہے کاش کہ۔ اگر مگر نہ کیجئے ورنہ مرنے
 کے بعد کہنا پڑے گا کہ کاش کہ داڑھی رکھ کر مرتے۔ جلدی کیجئے، دیر نہ کیجئے۔
 نہ جانے بلا لے پیس کس گھڑی
 تورہ جاتے تکتی کھڑی کی کھڑی
 اور داڑھی رکھ کر گال کھرچنے کی تکلیف سے نجات حاصل کیجئے، عیش کیجئے نہ
 بلیڈ کی ضرورت نہ گال کھرچنے کی، ورنہ سنگل کوٹ، ڈبل کوٹ اور کھونٹی اکھاڑ کوٹ
 ایک مصیبت ہے۔ داڑھی سے آدمی قلندر لگتا ہے اور داڑھی منڈانے سے انسان
 بندر معلوم ہوتا ہے اور بیوی بھی اس سے دُعا نہیں کراتی۔ کہتی ہے کہ یہ تو ”ٹ فار
 ٹیٹ“ ہے۔ جیسی میں ہوں ویسے یہ ہے۔ دونوں کے گال برابر۔ داڑھی رکھ
 لیجئے پھر بیوی کہے گی کہ میاں دُعا کرنا۔ دُنیا کی تکلیف سے بھی نجات اللہ تعالیٰ
 بھی خوش ہوں اور رسول اللہ صلی اللہ علیہ وسلم بھی خوش ہوں اور اللہ والوں کی
 جماعت میں آپ داخل ہو جائیں گے۔

اللہ کی نافرمانی سے بچنے کا غم اٹھانے والے | اور اللہ کے عاشقوں کی چوٹی

علامت کیا ہے؟ الَّذِينَ اخْتَارُوا الْمَشَقَّةَ فِي الْآخِرَةِ عَنْ مَنَاهِينَا
 اللہ تعالیٰ نے جن باتوں سے منع کیا ہے ان سے ٹک جاتے ہیں اللہ کی نافرمانی

سے بچنے میں نفس پر پوری طاقت سے بریک لگاتے ہیں، گناہوں سے پوری طاقت سے بھاگتے ہیں۔

یہ آخری علامت ذرا کڑوی ہے۔ مجاہدہ کی یہ چوتھی تفسیر ہے کہ میرے شائق میری منع کی ہوئی باتوں سے رک جاتے ہیں۔ اے صوفیاء کرام! سوچئے کہ ان چار تفسیروں میں ہم کس مقام پر ہیں۔ سوچ کر ہم خود فیصلہ کر لیں کہ اللہ کے عاشقوں کی علامات ظاہر کرنے والی ان چار تفسیروں میں سے ہم کس تفسیر میں پہنچ چکے ہیں۔

تیسری علامت: مخلوق کی ملامت بے پروائی اور آگے
ایک سبق

اور مل رہا ہے کہ میرے عاشقوں کی ایک علامت اور بھی ہے اور وہ یہ ہے کہ ان کو کسی کی ملامت کی پروا نہیں رہتی کہ کون کیا کہے گا، وہ اگر مگر کیا جانیں، وہ تو کہتے ہیں کہ ہمارا مالک جس بات سے خوش ہو ہم وہی جانتے ہیں، نہ اگر جانتے ہیں نہ مگر

جانتے ہیں۔ ہمارا کام ان کی یاد اور ان کی اطاعت ہے

نہ بدنامی کا خطرہ اور نہ پروائے ملامت ہے

خوشی پر ان کی مرزا اور جینا ہی محبت ہے

نہ کچھ پروائے بدنامی نہ کچھ پروائے عالم ہے

ہے روجِ بندگی بس ان کی مرضی پر فدا ہونا

یہی قصہ دوستی ہے یہی منشاء عالم ہے

ہماری خاک اس لمحہ میں ہے رشکِ فلک اختر

وہی لمحہ جو میرا ذکر مولائے عالم ہے

جسے دیکھو اسی کے سر میں ہے سوا کسی شے کا
مگر سودائے جاناں اکبر سودائے عالم ہے
جس کو دیکھو اس کا کوئی نہ کوئی معشوق ہے ہر ایک کسی نہ کسی چیز کا عاشق ہے
لیکن تمام عالم کی اشیائے قیمتی چہ نہ اللہ کی محبت کا درد ہے۔

لَا يَخَافُونَ لَوْمَةَ لَائِمٍ كِي عَجِبَ عَاشِقَانَهُ تَفْسِيرُ
اللہ تعالیٰ فرما رہے

ہیں: لَا يَخَافُونَ لَوْمَةَ لَائِمٍ میرے عاشق کسی کی ملامت سے نہیں ڈرتے
لَوْمَةُ جمع نہیں ہے واحد ہے لیکن اہم جنس ہے۔ تفسیر روح المعانی میں لکھا ہے
کہ اہم جنس قلیل اور کثیر سب پر استعمال کیا جاتا ہے جیسے پانی دس کر ڈرٹن ہو تو وہ
بھی پانی اور ایک گلاس پانی ہو تو وہ بھی پانی۔ پانی اہم جنس ہے جس میں قلیل اور
کثیر سب شامل ہے اسی طرح اہم جنس لَوْمَةُ نازل فرما کر اللہ تعالیٰ نے بتا دیا
کہ سارے عالم کی ملامتوں سے میرے عاشق نہیں ڈرتے۔ یہ نہ سمجھ لینا کہ لَوْمَةُ
واحد ہے ورنہ یہ معنی ہوتے کہ تھوڑی بہت ملامت کو تو برداشت کر لیتے ہیں
لیکن بڑی ملامت سے گھبرا کر دائرہ میٹھا دیتے ہیں یا کوئی بھی گناہ کر بیٹھتے ہیں۔
لہذا اہم جنس نازل فرمایا جس کے معنی یہ ہیں کہ میرے عاشق دنیا بھر کے ملامت
کرنے والوں کی ملامتوں کی ذرہ برابر پرواہ نہیں کرتے۔

علامہ آلوسی کا کمال دیکھتے۔ فرماتے ہیں کہ لَوْمَةُ معنی میں لَوْمَاتُ
کے ہے یعنی سارے عالم کی ملامتوں سے نہیں ڈرتے پھر علامہ آلوسی خود شہ کمال
قائم کرتے ہیں کہ لَوْمَةُ جب معنی میں جمع کے ہے تو پھر واحد کیوں نازل کیا۔

اللہ تعالیٰ یہی نازل فرما دیتے کہ لَا يَخَافُونَ مِنْ تَوْمَاتٍ لَا يَمْنُونَ اس
اشکال کا جواب خود دیتے ہیں کہ پھر کلام میں بلاغت نہ رہتی۔ یہ اللہ کا کلام ہے
شاہی کلام ہے تَوْمَاتٌ میں بلاغت یہ ہے کہ میرے عاشقوں کا یہ مقام ہے کہ
سارے عالم کی ملامتوں کو مثل تَوْمَاتٍ وَاحِدَةٍ کے سمجھتے ہیں، ایک ملامت کے
برابر سمجھتے ہیں جیسے کہا جائے کہ سارے عالم کے طوفانوں کو ہمارے عاشق
ایک گھونٹ پانی سمجھتے ہیں۔

دعویٰ مرغابی کردہ است جاں

مولانا رومی فرماتے ہیں کہ اے دُنیا والو! جلال الدین رومی کی جان نے
مرغابی ہونے کا دعویٰ کیا ہے۔

کے زطوفناں بلا دارد فغاں

اور مرغابی طوفان بلا سے نہیں ڈرتی۔

استقامت اہل محبت کی خاص شان ہے

بہت سی
سمندر پر آہر

کھڑا تھا۔ میر صاحب بھی تھے۔ ایک طوفان آیا۔ وہیں ایک مرغابی بیٹھی تھی ایک
اعشاریہ آگے پیچھے نہیں ہوتی، بیس پچیس فٹ اوپر چلی گئی۔ اب میں غور سے دیکھ
رہا ہوں کہ جب نیچے آئے گی تو یہ آگے پیچھے ہوتی ہے یا اسی نوے درجہ کے
کے زاویہ قائمہ پر آتی ہے۔ جب طوفان نیچے آیا تو بالکل نوے ڈگری پر نیچے آتی
ہے ایک اعشاریہ کافرق نہیں تھا۔ مومن کی بھی یہی شان ہونی چاہئے کہ کچھ
بھی حالات ہوں، ملامتوں کا طوفان ہو لیکن وہ اللہ کی راہ پر مستقیم رہے۔

کہاں تک ضبطِ غم ہو دو ستوارہِ محبت میں
 سنا نے دو تم اپنی بزم میں میرا بیاں مجھ کو
 اختر ایک ادنیٰ گدا ہے۔ حافظ شیرازی فرماتے ہیں
 گدا لے میکدہ ام لیک وقت مستی ہیں
 حافظ شیرازی فرماتے ہیں کہ میں اپنے پیر سلطان نجم الدین کبریٰ کا ایک ادنیٰ
 غلام ہوں، ان کی خانقاہ کا ایک ادنیٰ بھک منگا ہوں لیکن جب اللہ کی یاد میں
 اور اللہ کی محبت میں مست ہوتا ہوں تو ہے

ناز بر فلک و حکم بر ستارہ کنم
 آسمانوں پر ناز کرتا ہوں اور ستاروں پر حکومت کرتا ہوں۔
 تیرے عاشق کو لوگوں نے سمجھا ہے کم
 اللہ والوں کو لوگوں
 نے کہاں پہچانا

لب ہیں خنداں جگر میں ترادرِ غم
 تیرے عاشق کو لوگوں نے سمجھا ہے کم
 ہونٹوں سے ہنس رہے ہیں لیکن دل میں اے خدا تیرا دردِ غم رکھتے ہیں تیرے
 عاشقوں کو لوگ نہ پہچان سکے۔ ان کو معمولی سمجھا اور ان کی قدر نہ کی اور اس سبب
 سے ان کے فیوض و برکات سے محروم رہ گئے۔

اللہ کے عاشقوں کی تیسری علامت یہ ہے کہ مخلوق کی ملامت کا خوف
 دل سے نکل جاتے۔ کوئی کچھ کہے آپ وہی کام کیجئے جس سے اللہ خوش ہو۔
 ساری دنیا آپ پر ہنسے لیکن آپ کو کسی کی پروا نہ ہو آپ کا ان شاء اللہ درجہ

ہی بلند ہوگا۔

داغِ دل چمکے گا بن کر آفتاب | لوگوں کے ہنسنے پر آپ جتنا غم اٹھائیں گے، چاہے آپ کا

خوب مذاق اڑایا جائے اور دل زخمی ہو جائے یہ سب اللہ کے راستہ میں لکھا جائے گا۔ آپ قیامت کے دن کہہ سکیں گے کہ اے اللہ جب داڑھی رکھی تو میری بیوی نے مذاق اڑایا، میرے خاندان والوں نے مذاق اڑایا، دفتر والوں نے مذاق اڑایا جہاں گئے ہنسنے گئے لیکن ہم نے ہنسنے کا زخم اٹھایا اور آپ کی محبت کے حق کو دل سے لگایا۔ ان شاء اللہ قیامت کے دن دیکھنا۔

داغِ دل چمکے گا بن کر آفتاب
لاکھ ہاں پر خاک ڈالی جائے گی

کمالات کی مجاہدات سے عدم نسبت پر قرآن پاک سے متلا ل

جو موقف آج بیان کرنا تھا وہ اب آرہا ہے۔ حضرت تھانوی رحمۃ اللہ علیہ نے تفسیر بیان القرآن کے حاشیہ میں جو فرمایا کہ اللہ جو بھی نعمت دے دے اس کی نسبت اپنے مجاہدہ اور اپنی عبادت کی طرف مت کرو کہ میں نے یہ کیا تو اللہ نے یہ دیا۔ یہ بالکل ناشکری ہے۔ جب کوئی نعمت پاؤ تو یہی کہو کہ اللہ میاں اس رحمت کے آپ کی رحمت سے پایا ہے، اس فضل کو آپ کے فضل سے پایا ہے، اس مہربانی کو آپ کی مہربانی سے پایا ہے اور جو اللہ تعالیٰ کے انعامات کو اپنی مجاہدہ و عبادت کا ثمرہ سمجھتا ہے وہ صوفی سخت نادان و غیر عارف ہے۔ حضرت حکیم الامت

تھانوی کی عبارت یہ ہے کہ اِنَّ بَعْضَ الْمُفْتَزِّينَ مِنَ الصُّوفِيَّاءِ وَالسَّالِكِيْنَ يُنْسَبُوْنَ كَمَا لَا يَتَّحِقُ اِلَىٰ مُجَابَهَةِ هَٰذَا اِنْهَمَ وَهَٰذَا اَعْيُنُ الْكُفْرَانِ بعض نادان صوفی جواہل اللہ کا صحبت یافتہ نہیں وہ اللہ کی عنایات اور مہربانیوں کو اپنے مجاہدات کی طرف منسوب کرتا ہے کہ میں نے بڑی عبادات، بڑے حج عمرے کیے، بزرگوں کی بڑی خدمت کی بڑے پاڑے کیے تب پاڑ کھانے کو ملے لیکن سمجھ لو کہ پاڑے بیٹنے کی جو توفیق ہوئی ہے یہ بھی اللہ کا کرم ہے اور پاڑ کھانے کو عطا ہوا ہے یہ بھی اللہ کی عطا ہے۔

لہذا اللہ تعالیٰ نے یہ تینوں علامتیں بیان فرمائی ہیں کہ جس نے اپنے نفس کو رٹا دیا، جس نے چاروں قسم کے مجاہدات کیے اور میری راہ میں تکلیف اٹھائی اور جس نے اپنے قلب میں سارے عالم کی ملامت سے بے خوفی محسوس کی یہ اس کا کمال نہیں ہے۔ بلکہ ذٰلِكَ فَضْلُ اللّٰهِ یہ اللہ کی مہربانی ہے۔ یُوْتِيهِ مِنْ نِّشَآءِ جس کو چاہتا ہے دے دیتا ہے۔ لہذا اس آیت سے پتہ چلا کہ ہمیں اللہ کی تثنیٰ بھی نعمتیں ملیں جو کمالات عطا ہوئے یہی کہتے کہ مالک یہ آپ کا فضل آپ کی مہربانی ہے میرا کوئی کمال نہیں۔ آپ کی عطا ہے آپ کا کرم ہے آپ کا فضل ہے اور فضل محتاج قانون نہیں ہوتا جیسے کہ بخاری شریف کی حدیث میں ہے کہ وہ شخص جس نے سو قتل کیے تھے اور جو تو بہ کے ارادے سے چلا لیکن راستہ میں اس کا انتقال ہو گیا اور وارثین سے معافی بھی نہیں مانگ سکا۔ روح نکالنے میں رحمت کے فرشتوں میں اور عذاب کے فرشتوں میں اختلاف ہوا تو اللہ تعالیٰ نے فرمایا کہ زمین کی پیمائش کر لو۔ اگر گناہ کی زمین قریب ہے تو عذاب کے فرشتے اس کی روح لے جائیں اور

توبہ کی زمین اور نیک بندوں کی بستی قریب ہے تو رحمت کے فرشتے لے جاتیں۔ جب فرشتوں نے زمین کی پیمائش کی تو اللہ تعالیٰ نے گناہ کی زمین کو دُور کر دیا اور اللہ والوں کی زمین کو قریب کر دیا۔ وہ زمین دراصل قریب نہیں تھی اللہ نے حکم دیا تَقَرَّبِي لِي زمین تو قریب ہو جا۔

ابن حجر مقلانی رحمۃ اللہ علیہ شرح بخاری میں لکھتے ہیں کہ پیمائش کا حکم دینا یہ

فضل قانون سے بالاتر ہے

اللہ تعالیٰ کا عدل تھا اور زمین کو قریب کر دینا یہ اس کا فضل تھا اور فضل پابند قانون نہیں ہوتا جیسے آپ دو مزدور لائے اور دونوں کو سو روپے یومیہ پر رکھا۔ شام کو آپ نے دونوں کو حسب وعدہ سو سو روپے دیتے لیکن ایک مزدور سے چپکے سے کہا کہ قانون سے تم سو روپے کے مستحق تھے جو ہم نے تم کو ادا کر دیتے لیکن میں مکہ شریف سے ایک گھڑی لایا تھا وہ مہربانی کے طور پر تم کو دے رہا ہوں۔ مہربانی اور فضل قانون کا پابند نہیں ہوتا۔

اسی طرح اللہ تعالیٰ ہم سب کو اپنے فضل سے جنت عطا فرمادیں اگرچہ قانوناً ہم جہنم کے لائق ہوں، سزا کے لائق ہوں لیکن اے خدا اپنے فضل کے صدقہ میں ہم سب کو بلا استحقاق جنتی ہونا مقدر فرمادے اور بے حساب مغفرت فرمادے۔

بس آج میرا مقصود یہی تھا کہ میں حکیم الامت مجدد الملت حضرت تھانوی رحمۃ اللہ علیہ کی تفسیر بیان القرآن کے حاشیہ کے مسئلہ سلوک کو قرآن پاک کی دلیل سے ثابت کروں کہ حضرت نے جو کچھ فرمایا کہ اپنے کمالات کو اپنے مجاہدات کا ثمرہ نہ سمجھنا چاہیے اس کی دلیل قرآن پاک سے یہ ہے ذٰلِكَ فَضْلُ اللَّهِ يُؤْتِيهِ مَن

نیشہ کہ جو لوگ مجھ سے محبت کرتے ہیں اور مسلمانوں کے سامنے پستی و خاکساری اختیار کرتے ہیں اور کافروں کے اوپر سخت ہیں اور میری راہ میں تکلیفیں اٹھاتے ہیں اور سارے جہان کی ملامتوں سے نہیں ڈرتے یہ ان کا ذاتی کمال نہیں ہے بلکہ میرا کرم میری مہربانی میرا فضل ہے جس کو چاہتا ہوں عطا کرتا ہوں۔ آگے اللہ تعالیٰ فرماتے ہیں وَاللّٰهُ وَاسِعٌ عَلِيمٌ۔

اسماء حسنی واسع اور علیم کا ربط یہاں یہ دو اسم واسع اور علیم کیوں نازل فرماتے؟ علامہ آلوسی لکھتے ہیں

کہ واسع کے معنی ہیں کثیر الفضل۔ واسع اس لیے نازل کیا کہ کہیں میرے بندے یہ نہ سوچیں کہ جب فضل سب پر تقسیم ہو جائے گا تو ہم کو کہاں سے اللہ میاں اتنا فضل دیں گے۔ اسی لیے یہاں واسع نازل فرمایا کہ میرا فضل تھوڑا سا نہیں ہے میں کثیر الفضل ہوں۔ میرے پاس فضل کا اتنا خزانہ ہے کہ لَا يَخَافُ نَفَادَ مَا عِنْدَهُ میں اللہ ہوں اور مجھے اپنے فضل کے ختم ہونے کا کوئی اندیشہ نہیں۔ یہ عبارت روح المعانی کی ہے۔ وَاللّٰهُ وَاسِعٌ کی تفسیر کی آئی کَثِيرُ الْفَضْلِ لَا يَخَافُ نَفَادَ مَا عِنْدَهُ مِنَ الْفَضْلِ اللہ تعالیٰ کے پاس اتنا فضل ہے کہ اللہ کبھی اپنے فضل کے ختم ہونے کا اندیشہ نہیں کرتا، غیر محدود فضل ہے کہ اگر ساری کائنات پر تقسیم کر دے تو بھی کمی نہیں ہوگی۔

اور علیم کے معنی کیا ہیں آئی عَلَيْهِمْ بِأَهْلِهِ وَمَحَلِهِ اور اللہ خوب جانتا ہے کہ میرے فضل کے کون لوگ اہل ہیں اور کس محل میں مجھ کو اپنا فضل کرنا ہے لہذا اللہ تعالیٰ ہم سب کو اپنے فضل کا اہل بھی بنادے اور محل بھی بنادے۔ جب وہ فضل کرتا

ہے تو خود ہی سب کچھ بنا دیتا ہے ۔

حُسن کا انتظام ہوتا ہے

عشق کا یوں ہی نام ہوتا ہے

آخری آیت وَاللّٰهُ وَاَسَمُّ عَلَیْہِمْ کی تشریح کے لیے کہ اللہ کے فضل کا
کون اہل اور محل ہے مولانا شاہ محمد احمد صاحب رحمۃ اللہ علیہ کا ایک شعر سن لیجئے سب
مطلب سمجھ میں آجائے گا۔ وہ کیا شعر ہے ۔

سُن لے اے دوست جب ایام بھلے آتے ہیں

لکھتے ملنے کی وہ خود آپ ہی بتلاتے ہیں

بس اب دُعا کیجئے کہ اللہ تعالیٰ عمل کی توفیق عطا فرمائے ۔ اے خدا ہم سب کو
صحتِ جسمانی بھی دے دے اور صحتِ روحانی بھی دے دے ۔ اے خدا ہم سب کو
ہمارے احباب ماضیین و غائبین کو، بچوں کو خواتین کو، ہم اور ہمارے گھر والوں
کو آپ سب کو اور آپ کے گھر والوں کو سلامتی اعضا اور سلامتی ایمان کے ساتھ
حیات نصیب فرما اور سلامتی اعضا اور سلامتی ایمان کے ساتھ دنیا سے اٹھا اور یہ
دُعا ہم سب کے لیے اور سارے عالم کے مسلمانوں کے لیے قبول فرما اور آخر کو اور ہم
سب کو عافیت دیرین نصیب فرما اور ہر مومن کو عافیت دیرین نصیب فرما ۔ اور
ہماری جائز حاجتیں اے اللہ جلد سے جلد پوری فرما دے !

رَبَّنَا تَقَبَّلْ مِنَّا اِنَّكَ اَنْتَ السَّمِیْعُ الْعَلِیْمُ وَصَلَّى اللّٰهُ تَعَالٰی عَلٰی خَیْرِ خَلْقِہٖ
مُحَمَّدٍ وَاٰلِہٖ وَصَحْبِہٖ اَجْمَعِیْنَ بِرَحْمَتِكَ یَا اَرْحَمَ الرَّاحِمِیْنَ ۝